



રજુ કર્યા તારીખ	:	૦૩-૦૭-૨૦૨૫
દાખલ તારીખ	:	૦૩-૦૭-૨૦૨૫
ફેસલ તારીખ	:	૨૩-૦૭-૨૦૨૬
અવધી	:	વર્ષ, માસ, દિવસ
		૦૦ ૧૧ ૨૦

સુરેન્દ્રનગરનાં પ્રિન્સીપાલ સિનિયર સિવિલ જજ અને એડી.ચીફ જ્યુડીશ્યલ
મેજીસ્ટ્રેટ સાહેબની કોર્ટ સમક્ષ.

ફોજદારી કેસ નં. ૨૩૧૧/૨૦૨૫.

આંક :-

ફરીયાદી : અશ્વીનભાઈ મયાભાઈ મકવાણા,
ઉ.વ.આ- ૩૭, ધંધો-માલધારી, ધર્મે-હિન્દુ,
રહે. કુંભારપરા, શેરી નં. ૭,
સુરેન્દ્રનગર, તા. વઢવાણ,
જી. સુરેન્દ્રનગર.

વિરુદ્ધ

આરોપી : ઝાંપડા સામતભાઈ રામજીભાઈ,
ઉ.વ.આ- ૩૮, ધંધો- ટ્રાન્સપોર્ટ, ધર્મ-હિન્દુ,
રહે. ૩૬૪૯, કરાંચી કોલોની,
મુ. હળવદ. તા.હળવદ, જી. મોરબી.

ગુન્હો : ધી નેગોશીયેબલ ઈન્સ્ટ્રુમેન્ટ એક્ટની કલમ-૧૩૮ મુજબ

ફરીયાદી તરફે વિ.વ. શ્રી. સી.પી.ખોખરા.

આરોપીતરફે વિ.વ. શ્રી.પી.સી.શાહ.

-:: હુકમ ::-

ફરીયાદની ટુંકમાં હકીકત:-

(૧) ફરીયાદપક્ષના કેસની ટુંકમાં હકીકત એવી છે કે, ફરીયાદી ઉપરોક્ત ફરીયાદમાં જણાવેલ સરનામે રહે છે અને માલધારી હોય દુધનો ધંધો કરે છે. તેમજ આરોપી ઉપરોક્ત ફરીયાદમાં જણાવેલ સરનામે રહે છે અને આરોપી ટ્રાન્સપોર્ટનો ધંધો કરે છે. આરોપી તથા ફરીયાદી બન્ને એક જ

જ્ઞાતિના હોય અને વર્ષોથી એકબીજાને ઓળખતા હોય અને બન્નેને અવાર નવાર મળવાનું થતું હોય જેથી બન્ને વચ્ચે મિત્રતાના સબંધો હતા. તેમજ આ સબંધના દાવે બન્ને વચ્ચે ભુતકાળમાં પણ નાણાકીય વ્યવહાર કરેલો છે.

વધુમાં જણાવે છે કે, આમ આરોપીને તેમના ધંધાના માટે નાણાકીય જરૂરીયાત હોય આરોપીએ ફરીયાદી પાસે રૂ. ૬,૦૦,૦૦૦/- અંકે રૂપિયા છ લાખ પુરા તા.૨૦/૦૨/૨૦૨૫ ના રોજ માંગણી કરેલ અને તે જે દિવસે ફરીયાદીએ આરોપીને રૂ.૬,૦૦,૦૦૦/- પુરા આપેલા અને આરોપીએ સ્વીકારેલા અને તે સમયે આરોપી અને ફરીયાદી વચ્ચે રૂ. ૩૦૦/- ના નોન જયુડીશ્યલ સ્ટેમ્પ પેપર ઉપર નાણા હાથ ઉછીની રકમ અંગેનો કરાર/પ્રોમીસરી નોટ નોટરી વકીલશ્રી રાકેશકુમાર એલ. શ્રીમાળી રૂબરૂ સીરીયલ નં. ૧૪૨૨/૨૦૨૫ થી તા.૨૦/૦૨/૨૦૨૫ ના રોજ થયેલ હતો. તે કરાર મુજબ સદર રકમ આરોપીએ ફરીયાદીને તા.૨૦/૦૨/૨૦૨૫ થી તા.૨૦/૦૪/૨૦૨૫ સુધીમાં એટલે કે બે માસમાં પરત ચુકવે કરી આપવાની રહેશે તેમ જણાવેલ. અને નિયત સમયમાં ન ચુકવી આપી તો અમો સામે ધોરણસરથી કાર્યવાહી કરવા હકકદાર છો તેમ જણાવેલ અને આરોપીએ કરાર કરતા સમયે વિશ્વાસ અને ભરોસો આપેલ.

વધુમાં જણાવે છે કે, સદર લખાણ કરતી વખતે આરોપીએ હાથઉછીની કાયદેસરની લેણી રકમ ફરીયાદીને પરત ચુકવવા માટે બેન્ક ઓફ ઈન્ડિયા, હળવદ શાખાના ખાતા નં. ૨૦૯૨૧૦૧૧૦૦ ૦૫૬૮૦ ના બે ચેકો, પ્રથમ ચેક નં. ૦૯૮૮૩૦ વાળો તા.૨૦/૦૪/૨૦૨૫ ના રોજનો રૂ.૩,૦૦,૦૦૦/- પુરાનો તેમજ બીજો ચેક નં. ૦૯૮૮૩૨ વાળો તા.૨૦/૦૪/૨૦૨૫ ના રોજનો રૂ. ૩,૦૦,૦૦૦/- પુરાના બન્ને ચેકની તમામ વિગતો ભરી ભરાવી સહીઓ કરી ફરીયાદીને આપેલા અને આરોપીએ હાથઉછીની રકમ લીધેલી અને તે મતલબનો કરાર / પ્રોમીસરી નોટ કરી આપેલ.

વધુમાં જણાવે છે કે, ત્યારબાદ સદર કરારનો સમય પૂર્ણ થતા આરોપીએ અમો ફરીયાદીને કરાર મુજબની હાથ ઉછીની રકમ પરત

ચુકવેલ ન હોય અને આરોપીએ ફરીયાદીને જણાવેલ કે, સદર બન્ને ચેકો તમો મે-૨૦૨૫ માં જમા કરાવશો જેથી તમને તમારી લેણી રકમ મળી જશે. આમ ફરીયાદીએ આરોપીના વચન ઉપર વિશ્વાસ રાખી અમારા "યુનીયન બેન્ક ઓફ ઈન્ડિયા" સુરેન્દ્રનગર શાખામાં પોતાના ખાતામાં આરોપીના કહેવા મુજબ બન્ને ચેકો તા. ૧૨/૦૫/૨૦૨૫ ના રોજ ચેકો જમા કરાવતા જે બન્ને ચેકો તા. ૧૩/૦૫/૨૦૨૫ ના રોજ વસુલ થયા વગર "FUNDS INSUFFICIENT" ના શેરા સાથે અમો ફરીયાદીને પરત મળેલ છે. અને બન્ને ચેકો મુજબની કાઈ પણ રકમ ફરીયાદીને મળેલ નહીં. એ રીતે આરોપીએ ધી નેગો. એક્ટની કલમ-૧૩૮ મુજબ નો ફોજદારી ગુનો કરેલ છે.

વધુમાં જણાવે છે કે, આમ આરોપીએ આપેલ ઉપર જણાવેલ ચેકની લેણી રકમ ફરીયાદીને ન મળતા આરોપીએ ફરીયાદીની વ્યવસ્થીત ઢબે છેતરપીંડી અને વિશ્વાસઘાત કરેલ હોય તેમજ નેગોશીએબલ ઈનસ્ટ્રુમેન્ટ એક્ટની કલમ-૧૩૮ મુજબ નો ગુન્હો કરેલ હોય કાયદાકીય પ્રકીયાના ભાગરૂપે આરોપીને તેમના કાયમી રહેણાંકના સરનામે ગત તા. ૨૦/૦૫/૨૦૨૫ ના રોજ અમારા વકીલ મારફત વિગત વાર નોટીસ રજુ. એડીથી આપેલ.

વધુમાં જણાવે છે કે, ઉપરોક્ત આરોપીને તેમના કાયમી રહેણાંકના સરનામે રજુ. એડી. નોટીસ તા. ૨૧/૦૫/૨૦૨૫ ના રોજ બજી ગયેલ છે. આમ છતાં આ કામનાં આરોપીએ કોઈ કાયદાના નિષ્ણાંતની સલાહ લઈ ફરીયાદીની નોટીસનો જવાબ આપેલ નથી કે ફરીયાદી સાથે કોઈ સમાધાનની વાતચીત કરેલ નથી કે ફરીયાદીને ફરીયાદ મુજબની ચેકની લેણી નિકળતી રકમ ચુકવેલ નથી. જેથી નોટીસના દિવસ પંદરની મુદત વિતતા હાલની ફરીયાદ દાખલ કરેલ છે. આમ આરોપીને નોટીસ બજવા છતાં ચેકની રકમ તેણે ન ચુકવતા હાલની ફરીયાદનું કારણ ઉપસ્થીત થયેલ છે.

વધુમાં જણાવે છે કે, આ કામના આરોપીને ફરીયાદીએ આપેલ હાથઉછીની રકમ પેટે આપેલ પેરા-૨ ની વિગતવાળો ચેક પેરા-૩ ની વિગતે પરત થયેલ હોય અને કાયદા મુજબ નોટીસ આપવા છતાં મુદત

વિતવા છતાં ફરીયાદ મુજબના ચેકની રકમ નહીં ચુકવીને આ કામનાં આરોપીએ નેગોશીએબલ ઇન્સ્ટ્રુમેન્ટ એક્ટની કલમ - ૧૩૮ સાથે વાંચતા કલમ ૧૪૨ મુજબનો શિક્ષાને પાત્ર ગુન્હો કરેલ હોય તેની સામે કાયદા મુજબ ચેકથી બેવડી રકમનો દંડ કરી તેમજ બે વર્ષની સજા કરી તેમજ ફરીયાદીને ચેકની રકમ વળતર તરીકે અપાવવા અને તે મુજબ ધોરણસર થવા મારી ફરીયાદ છે.

આરોપીને સમન્સની બજવણી તથા ઈન્સાફી કાર્યવાહી:-

- (૨) ઉપરોક્ત હકીકતો મુજબ ફરીયાદ દાખલ થતા ગુનાનું સંજ્ઞાન લઈને આંક-૧ તળે ફરીયાદ ફોજદારી કેસ રજીસ્ટરે નોંધવાનું તેમજ બી.એન. એસ.એસ.,૨૦૨૩ ની કલમ-૨૨૭ મુજબ અધિનીયમની કલમ-૧૩૮ મુજબના ગુનાનો આરોપી વિરુદ્ધ સમન્સ કાઢવાનો હુકમ કરવામાં આવેલ હતો. આરોપીને સમન્સની બજવણી થતા તેઓ કોર્ટમાં હાજર થયેલા અને ફરીયાદની નકલ આરોપીને મળ્યાની ખાતરી કરી, બી. એન.એસ.એસ ૨૦૨૩ની કલમ-૨૭૪ મુજબ આરોપીની પ્લી **આંક - ૧૯** થી નોંધેલ જેમાં આરોપીએ ગુનાનો ઈન્કાર કરતા આ કેસની ઈન્સાફી કાર્યવાહી સમન્સ ટ્રાયેબલ રીતે આગળ ચલાવવામાં આવેલ છે.

:: ફરીયાદીએ તેમની હાલની ફરીયાદના સમર્થનમાં રજૂ કરેલ પુરાવા ::

- (૩) ફરીયાદ પક્ષે તેઓના કેસના સમર્થનમાં નીચે મુજબનો મૌખિક તેમજ દસ્તાવેજી પુરાવો રજૂ કરવામાં આવેલ છે.

મૌખિક પુરાવા:-

ક્રમ	આંક	વિગત
૧	૦૪	ફરીયાદી અશ્વીનભાઈ મયાભાઈ મકવાણાનું પુરાવાનું સોગંદનામું

દસ્તાવેજી પુરાવા:-

ક્રમ	આંક	વિગત
૧	૨૨	આરોપીએ ફરીયાદીને આપેલ પ્રથમ ચેક નં. ૦૯૮૮૩૦
૨	૨૩	આરોપીએ ફરીયાદીને આપેલ બીજો ચેક નં. ૦૯૮૮૩૨
૩	૨૪	ચેક નં. ૦૯૮૮૩૦ તથા ચેક નં. ૦૯૮૮૩૨ વાળા બંને ચેકો રીટર્ન થયા તેનો રીટર્ન મેમો
૪	૨૫	આરોપીને આપેલ નોટીસ
૫	૨૬	નોટીસ રજુ. એડી કર્યાની પોસ્ટની સ્લીપ
૬	૨૭	એકનોલોજમેન્ટ સ્લીપ
૭	૨૮	ટ્રેડીંગ કન્સાઇન્મેન્ટ
૮	૨૯	આરોપી તથા ફરીયાદી વચ્ચે રૂા. ૩૦૦/-ના નોન જયુડી. સ્ટેમ્પ પેપર ઉપર નાણા હાથ ઉછીની રકમ અંગેનો કરાર/પ્રોમીસરી નોટ નોટરી વ.શ્રી. આર.એલ.શ્રી માળી રબર થયેલ કરાર.

(૪) ત્યારબાદ આરોપીને ઉલટતપાસ માટે પુરતી તકો આપેલ હોય ઉલટતપાસના તબક્કે આરોપીની સતત ગેરહાજરીના કારણે આરોપીની ઉલટતપાસનો હકક તારીખ : ૧૫/૦૬/૨૬ ના રોજ બંધ કરવાનો હુકમ કરેલ છે.

(૫) ઉપર મુજબનો ફરીયાદપક્ષનો પુરાવો રજુ કર્યા બાદ ફરીયાદ પક્ષ તરફે આંક- ૩૧ થી તેઓ વધુ કોઈ પુરાવો આપવા માંગતા ન હોવા અંગેની કલોઝીંગ પુરસીસ રજુ કરેલ છે.

આરોપીનું બી.એન.એસ. એસની ક-૩૫૧ અન્વયે વધારાનું નિવેદન

(૬) ત્યારબાદ બી.એન.એસ.એસ,૨૦૨૩ ની ક.૩૫૧ અન્વયે આરોપીના વિશેષ નિવેદનના તબક્કેપણ આરોપીની ગેરહાજરીના કારણે ફરીયાદી તરફથી આંક-૩૨ થી અરજી આપતા તા. ૧૯/૦૬/૨૬ ના રોજ આરોપીનો એફ.એસ.નો હકક બંધ કરવાનો હુકમ કરેલ.

- (૭) ફરીયાદપક્ષે તરફે મૌખિક દલીલો સાંભળી તેમજ આરોપી તરફે **આંક - ૩૩** થી દલીલનો હકક બંધ કરવામાં આવે છે. આરોપી તરફે મૌખિક કે દસ્તાવેજી પુરાવા રજુ કરવામાં આવેલ નથી.
- (૮) ફરીયાદી તરફે મૌખિક દલીલ થયેલ છે કે, આરોપીએ ફરીયાદીની તરફેલા મા તકરારી ચેક ઈસ્યુ કરેલ છે. ફરીયાદ પક્ષ દ્વારા **આંક-૨૨ થી આંક ૨૯** સુધીના અસલ દસ્તાવેજો તથા ખરી નકલો રજુ કરવામાં આવેલ છે. આરોપી હાજર ન રહેતા ફરીયાદપક્ષ દ્વારા આરોપીનો ઉલટ તપાસનો હકક બંધ કરવામાં આવેલ છે. આરોપી તરફે કોઈ પુરાવા રજુ કરવામાં આવેલ નથી. વધુમાં, ફરીયાદપક્ષે રજુ મૌખિક તથા દસ્તાવેજી પુરાવાઓ થકી આરોપી સામે આક્ષેપિત ગુનો પુરવાર થતો હોય કાયદામા ઠરાવ્યા મુજબ સજા તથા દંડ કરવા અરજ કરેલ છે.
- (૧૦૯) ત્યારબાદ ફરીયાદપક્ષ તરફથી રજુ થયેલ પુરાવા અને સાહેદની જુબાની અને ફરીયાદપક્ષે રજુ દલીલો ધ્યાને લેતા આ કેસના આખરી ન્યાયિક નિર્ણય માટે નીચે મુજબના મુદ્દાઓ ઉપસ્થિત થાય છે.
- (૧) શું ફરીયાદપક્ષ નિઃશંકપણે પુરવાર કરે છે કે, આ કામના ફરીયાદીની આરોપી પાસેથી નીકળતી લેણી રકમ પેટે આરોપી એ ફરીયાદીને આપેલ ફરીયાદ વાળો ચેક વાળચૂકવાયેલ પરત ફરતા ફરીયાદીએ આપેલ માંગણી નોટીસ અંગે કાયદા મુજબ નિર્ધારિત સમય મર્યાદામાં આરોપીએ ફરીયાદીને રકમ નહી ચૂકવી આપી નેગોશીએબલ ઈન્સ્ટ્રુમેન્ટ એક્ટની કલમ- ૧૩૮ મુજબનો શિક્ષાને પાત્ર ગુન્હો કરેલ છે?
- (૨) શું હુકમ ?
- (૧૦) ઉપરોક્ત મુદ્દા ઉપર મારા નિર્ણય નીચે મુજબ છે.
- (૧) હકારમાં.
- (૨) આખરી હુકમ મુજબ.

ઉપરોક્ત નિર્ણય બાબત કારણો નીચે મુજબ છે.

-:: કારણો ::-

(૧૧) એ પ્રસ્થાપિત હકીકત છે કે, ચેક એ વિનીમયપત્ર છે અને વિનીમયપત્ર અન્વયે એન.આઈ.એક્ટની કલમ ૧૧૮ મુજબનો વિરુદ્ધનુ પુરવાર કરવામાં ન આવે તો અવેજ, તારીખ, સ્વીકારવાનો સમય, તબદીલીનો સમય, શેરાઓના ક્રમ, ગુમ થયેલ વિનિમયપત્ર ઉપર લગાડેલી પુરતી ટીકીટો સબંધે અને તેનો ધારણકર્તા કાયદેસરનો ક્રમિક ધારણકર્તા હોવા અંગે કાનુની અનુમાન ધારણા કરી લેવામાં આવશે. તેવી જ રીતે એન.આઈ.એક્ટની કલમ-૧૩૯ મુજબ વંચાણે લેતા તેમા પણ જ્યાં સુધી વિપરીત પુરવાર કરવામાં ન આવે ત્યાં સુધી એવું અનુમાન કરવામાં આવશે કે, ચેકના ધારકે કલમ - ૧૩૮ માં જણાવેલ ચેક, કોઈપણ દેવુ અથવા અન્ય જવાબદારીને પુરેપુરી અથવા અંશતઃ માટે મેળવ્યો હતો આમ, કલમ ૧૩૯ ની જોગવાઈઓ જોતા ધારકની તરફેણમાં અનુમાન કરવાની જોગવાઈ સદર કલમમાં કરવામાં આવેલ હોવાનું ફલીત થાય છે.તેવી જ રીતે એન.આઈ.એક્ટની કલમ-૨૦ મુજબ જો કોઈ વ્યક્તિ વિનીયમ પત્ર ઉપર સહી કરી આપે અને તે સંપૂર્ણ ક્રોસ હોય કે અપૂર્ણ વિગતવાળો હોય તો તેવી આપનાર વ્યક્તિ પ્રથમ દર્શનીય રીતે અન્ય વ્યક્તિને એવી સતા હસ્તાંતર કરે છે કે, તેમાંની અપૂર્ણ વિગત અથવા અન્ય જરૂરી ભરવાની વિગત તેણે સંપૂર્ણ કરી લઈ વિનીયમયપત્ર ઉપયોગમાં લેવાનો છે. આમ, ઉપરોક્ત નોંધેલ કલમ ૧૧૮, ૧૩૯ અને ૨૦ અન્વયે ઉપલબ્ધ કાનુની અનુમાન અને ધારણા હાથ ઉપરના કેશમાં, ફરીયાદી વિનિમયપત્રનો ધારણકર્તા હોવાનું માનવાને સબળ કારણ રહે છે. એ સાચું છે કે, કાનુની અનુમાન અને

ઘારણા ખંડનીય પ્રકારની છે અને આવી ખંડન કરવાની જવાબદારી બચાવ પક્ષે રહેલ છે.

ધી નેગોશીએબલ ઇન્સ્ટ્રુમેન્ટ એક્ટની કલમ-૧૩૮ મુજબની જોગવાઈ અન્વયે આ કામે ગુનાના તત્વોની સાબિતી અંગે જોવામાં આવે તો આ કામે **આંક-૨૨, ૨૩** થી રજુ તા. ૨૦/૦૪/૨૦૨૫ ના રોજનો ચેક નં. ૦૯૮૮૩૦, ૦૯૮૮૩૨ વાળો અસલ ચેક આ કામના આરોપી ધ્વારા પોતાની સહી કરી આપવામાં આવેલ હોય તથા ચેકમાં આરોપીની સહી ન હોય તે અંગેની કોઈ તકરાર પણ ન હોય, અથવા સહી અંગે તકરાર હોય તો તે આ કામે આરોપી તરફે સહી તેમની નથી તે સાબિતીનો બોજો આરોપીનો હોવા છતાં તે આ કામે જરૂરી પુરાવા રજુ રાખી ઓનસ રીવર્ટ કરેલ નથી, ત્યારે પ્રથમ(૧) તત્વ તરીકે ચેક હાલના આરોપી દ્વારા ઇસ્યુ કરવામાં આવેલ છે તેમ માનવા પુરતા આધાર રેકર્ડ ઉપર જણાય છે. તે જ રીતે **આંક-૨૨, ૨૩** વાળો ચેક ધ્યાને લેતા, ફલીત થાય છે કે, નં. ૦૯૮૮૩૦, ૦૯૮૮૩૨ વાળો તા. ૨૦/૦૪/૨૦૨૫ ના રોજનો અસલ ચેક "યુનીયન બેન્ક ઓફ ઈન્ડિયા" સુરેન્દ્રનગર શાખામાં પોતાના ખાતામાં આરોપીના કહેવા મુજબ બન્ને ચેકો તા. ૧૨/૦૫/૨૦૨૫ ના રોજ ચેકો જમા કરાવતા જે બન્ને ચેકો તા. ૧૩/૦૫/૨૦૨૫ ના રોજ વસુલ થયા વગર "FUNDS INSUFFICIENT" ના શેરા સાથે અમો ફરીયાદીને પરત મળેલ છે. જે હકીકત તત્વ(૨) અને (૩)ની સાબિતીના રેકર્ડ ઉપર આધાર બને છે.

આંક- ૨૪ વાળો દસ્તાવેજ જોતા ચેક ઇસ્યુ કર્યાની તારીખથી ચેકની વેલીડિટી જે તે સમયના નિયમ મુજબ ૩ અથવા ૬ માસ દરમિયાન બેન્કમાં ચેક રજુ થયેલાનું ફલીત થાય છે તથા તે "FUNDS INSUFFICIENT" ના કારણે પરત થયેલાનું ફલીત થાય છે. ત્યારબાદ **આંક-૨૫** થી નોટીસ તથા **આંક-૨૬** પોસ્ટની સફેદ પાવતી ધ્યાને લેતા

રજીસ્ટર્ડ પોસ્ટથી મોકલેલ હોવાનું ફલીત થાય છે કે, ફરીયાદીએ આરોપી પાસેથી તેના વકીલ મારફતે ડીમાન્ડ નોટીસ આરોપીના સરનામે તારીખ : ૨૦/૦૫/૨૦૨૫ ના રોજ રજી. એડી. થી નોટીસ મોકલેલ. જે નોટીસ તા. ૨૧/૦૫/૨૦૨૫ ના રોજ બજી ગયેલ છે. જે ચેક રીટર્ન થયાની તારીખથી દિન-૩૦ ની અંદર મોકલવામાં આવેલ છે. જ્યારે તા. ૨૦/૦૫/૨૦૨૫ ના રોજની રજીસ્ટર્ડ પોસ્ટથી આરોપીને નોટીસ આરોપીના સરનામે જે ફરીયાદમાં બતાવવામાં આવેલ છે તે જ સરનામે મોકલેલ હોવાનું ફલીત થાય છે ત્યારે દિન-૧૫ ની અંદર આરોપી દ્વારા નોટીસમાં જણાવેલ લેણી રકમ આરોપી દ્વારા ચુકવવામાં આવેલ નથી તેવું ફલીત થાય છે જે કારણસર નિયત સમય મર્યાદા એટલે કે નોટીસ મોકલ્યાના/બજ્યાના પંદર દિવસ પૂર્ણ થયા બાદ ત્રીસ દિવસની અંદર આરોપી સામે હાલની ફરીયાદ દાખલ કરેલ છે. ત્યારે નેગોશીએબલ ઇન્સ્ટ્રુમેન્ટ એક્ટની કલમ-૧૩૮ મુજબના તમામ તત્વો ફરીયાદપક્ષે સાબિત કરવા માટે રજુ પુરાવાથી રેકર્ડ ઉપર આવેલાનું ફલીત થાય છે. વધુમાં તબક્કે નામદાર સર્વોચ્ચ અદાલત/નામદાર વડી અદાલતના ચુકાદાના ધ્યાને લેતા જેમાં

1. **2023 (0) ALJEL-HC 247313, GUJARAT HIGH COURT, Manoj Vasudev Sompura Versus State Of Gujarat, Special Criminal Application No. 6721 of 2023** નો ચુકાદો વંચાણો લેતા,

Dishonour of Cheque : Accused had not availed of any of opportunities provided by Trial Court to conduct cross-examination of complainant - Trial Court was completely justified in passing impugned order of conviction in absence of accused - this set of circumstances could not be classified as a contingency

warranting exercise of writ jurisdiction or inherent powers u/S. 482 of CrPC when an effective alternative remedy of filing appeal is available to accused.

Code of Criminal Procedure, 1973-S. 482-
Negotiable Instruments Act, 1881-S. 138, 148 -
Constitution of India - Art. 226, 227 - dishonour of
cheque petition for quashing of order of conviction -
availability of alternative remedy would not operate as
a bar for exercising writ jurisdiction under Article 226
of Constitution in at least three contingencies, namely,
where writ petition has been filed for enforcement of
any of Fundamental Rights or where there has been a
violation of principles of natural justice or where order
or proceedings are wholly without jurisdiction or vires
of an Act is challenged in present case, before Trial
Court, sufficient opportunities were granted to
petitioner to conduct cross-examination of complainant
- however, it appears that petitioner had not availed of
any of opportunities provided by Trial Court to conduct
cross-examination of complainant - therefore, Trial
Court was left with no other option but to conduct trial
in absence of petitioner, who had deliberately or
voluntarily chosen to evade trial proceedings hence, no
reason for Trial Court to issue any warrant against
petitioner petitioner had not produced any evidence in
his defence or had made any submissions either oral or
in writing thus, decision to not conduct cross-
examination of complainant in spite of repeated

opportunities was a deliberate, intentional and conscious decision on the part of petitioner - it was not that petitioner was not aware about the stage of trial proceedings this set of circumstances could not be classified as a contingency warranting exercise of writ jurisdiction or inherent powers u/S. 482 of CrPC when an effective alternative remedy of filing appeal is available to petitioner petitioner has effective remedy of filing statutory appeal u/S. 148 of NI Act against impugned order of conviction and sentence - Trial Court was completely justified in passing impugned judgment and order no interference required petition dismissed.

2. 2025 (0) AIJEL-MH-2502426, BOMBAY HIGH COURT, Navneet Singh Gogia And Another Versus State Of Maharashtra And Another

(a) Negotiable Instruments Act, 1881 S. 138 Criminal Procedure Code, 1973-S. 313 challenge to conviction and sentence under S. 138 for dishonor of cheques in absence of accused during trial -whether trial Court can proceed without presence of accused or their advocate and dispense with recording statement under S. 313 of CrPC held, trial Court has authority to proceed in absence of accused if they fail to appear despite multiple opportunities and do not seek exemption through counsel -mandatory recording of statement under S. 313 can be dispensed with in such cases as the nature of proceedings under S. 138 is quasi-criminal

revisions dismissed, conviction and sentence confirmed.

(Paras 1-59)

- (b) Negotiable Instruments Act, 1881-S. 142(1)-Criminal Procedure Code, 1973-S. 273-examination of procedural compliance during trial for offences under S. 138-implications of absence of accused on trial proceedings - held, evidence must generally be recorded in presence of accused as per S. 273 CrPC unless exceptions apply; however, if the accused persistently absents themselves without justification, the trial may continue without their presence or statement being recorded under S. 313 CrPC- this aligns with legislative intent for expeditious resolution in cheque dishonor cases. (Paras 14-20)

3. In case **Hiten P. dalal Vs. Batindranath banerjee AIR 2001 SC 2895** Hon'ble Apex Court has held that- " the moment cheque is issued the presumption runs against the accused. the words used for the presumption are "unless contrary is proved"therefore, the accused either by way of cross examination or by leading satisfactory evidence equivalent to the degree of proof or at least to the level of moral certainty to establish that the cheque was not issued for legally enforceable liability".

4. **Bir Singh vs. Mukesh Kumar reported as, (2019) 4 SCC 197, Para"32.** The proposition of law which emerges from the judgments referred to above is that **the onus to rebut the presumption under Section 139 that the cheque has been issued in discharge of a debt or**

liability is on the accused and the fact that the cheque might be post dated does not absolve the drawer of a cheque of the penal consequences of Section 138 of the Negotiable Instruments Act.

Para 33. A meaningful reading of the provisions of the Negotiable Instruments Act including, in particular, Sections 20, 87 and 139, makes it amply clear that a person who signs a cheque and makes it over to the payee remains liable unless he adduces evidence to rebut the presumption that the cheque had been issued for payment of a debt or in discharge of a liability. It is immaterial that the cheque may have been filled in by any person other than the drawer, if the cheque is duly signed by the drawer. If the cheque is otherwise valid, the penal provisions of Section 138 would be attracted.

Para 34. If a signed blank cheque is voluntarily presented to a payee, towards some payment, the payee may filled up the amount and other particulars. This in itself would not invalidate the cheque. The onus would still be on the accused to prove that the cheque was not in discharge of a debt or liability by adducing evidence.

હાલ ઉપરોક્ત ચુકાદાઓમાં નામદાર સર્વોચ્ચ અદાલતે ઠરાવેલ સિદ્ધાંતો ધ્યાને લેતા આ કામે જોવામાં આવે તો આરોપી તરફે આ કામે રજુ ચેકમાં લેઓ ની સહી નથી અથવા ફરીયાદીએ ખોટી રીતે ચેકનો દુરુપયોગ કરેલ છે અને ચેકની રકમ આરોપી પાસેથી ફરીયાદીની તરફેણ

માં નીકળતી નથી તે અંગે કોઈ વાંધા તકરાર કે તે માટે જરૂરી પુરાવો રજુ રાખવામાં આવેલ નથી.

ઉપરોક્ત ચુકાદાઓનો નામદાર સર્વોચ્ચ અદાલતે ઠરાવેલ સિધ્ધાંતો ધ્યાને લેતા જ્યારે આ કામે સવાલવાળા ચેકમાં આરોપીની સહી નથી તે બાબતની તકરાર ન હોય અથવા જો તકરાર હોય તો તે તકરાર જરૂરી પુરાવા સાથે રેકર્ડ પુરવાર કરવામાં આવેલ ન હોય ત્યારે ફરીયાદી તરફની દલીલ ફરીયાદીની તરફેણમાં છે તેમ માની શકાય જેથી ઉપરોક્ત કારણોસર ફલિત થાય છે કે, આરોપી તરફે ફરીયાદીની તરફેણમાં કાયદા મુજબ કરવાની રહેતી અનુમાનના ખંડન માટે મહત્વ ની કોઈ હકીકત અથવા પુરાવા આરોપી પક્ષે રેકર્ડ પર આવેલ ન હોય ત્યારે કાયદા મુજબ આરોપી વિરુદ્ધ થયેલ અનુમાનનું ખંડન થાય છે તેમ ફલિત થતું નથી. જેથી ઉપરોક્ત કરેલ ચર્ચાને અંતે ફલિત થાય છે કે, આ કામના ફરીયાદીને આરોપીએ આપેલ ચેક નેગોશીએબલ ઈન્સ્ટ્રુમેન્ટની કલમ-૧૩૮ મુજબ વગર વટાવેલ પરત થયેલ છે અને ત્યાર બાદ આરોપીએ માંગણા નોટીસ ઉપરાંત પણ ફરીયાદીને ચેકની રકમ ચુકવી આપેલ નથી ત્યાર બાદ ફરીયાદીએ હાલની ફરીયાદ નિયત સમય મર્યાદાની અંદર દાખલ કરેલ છે તથા કલમ-૧૩૮ ના ગુના સબબ ફરીયાદીની તરફેણમાં તથા આરોપીની વિરુદ્ધમાં જરૂરી અનુમાન કરવા માટે રેકર્ડે ફરીયાદપક્ષે જરૂરી પુરાવા રજુ રાખવામાં આવેલ છે. ત્યાર બાદ આરોપી તરફે ફરીયાદીની તરફેણમાં કાયદા મુજબ કરવાના થતા અનુમાનના ખંડન માટે જરૂરી પુરાવા રજુ રાખવામાં આવેલ નથી જેથી ફરીયાદીની તરફેણમાં થયેલ કાયદાકીય અનુમાન અખંડીત રહે છે જે કારણસર આ કામના આરોપીએ નેગોશીએબલ ઈન્સ્ટ્રુમેન્ટની કલમ -૧૩૮ મુજબનો ગુનો આચરેલ છે તેમ સ્પષ્ટપણે ફલિત થાય છે.

આરોપી વિરુદ્ધ કલમ-૧૩૮ મુજબનો ગુનો નિઃશંકપણે પુરવાર થયેલ હોય, તે હકીકત ધ્યાને લેતા અત્રેની અદાલતને ફરીયાદીને યોગ્ય વળતર આપવાનો હુકમ કરવો પણ વ્યાજબી અને ન્યાયોચીત જણાય આવે છે. આરોપી જાતે કોર્ટમાં હાજર થયેલ છે અને પોતાની સામેના આક્ષેપનો ઈનકાર કરી બચાવની માંગણી કરેલ છે. જેથી સદર કેશની જાણ હોવા છતાં ઈશિદા પુર્વક હાજર રહેલ નથી કે ચેકની રકમ ચુકવી આપેલ નથી. જેથી આરોપીને પોતાની સામેના કેશની જાણ હોવા છતાં ઈશિદા પુર્વક ફરીયાદીના કેશને વિલંબ કરવાના આશયથી ગેરહાજર રહેલ છે. જેથી આરોપીને ગેરહાજરીના કારણે કોર્ટ આરોપી કેસ ચલાવવા માટે આવે તેની રાહ જોઈ બેસી રહે તે ન્યાયી તથા ઉચીત નથી. હવે હાલના તબક્કે જ્યારે આજરોજ ઠરાવ તારીખ હોય, તેમજ જ્યારે આજરોજ સબબ કામ મારી સમક્ષ રજુ થયેલ ત્યારે વારંવાર આરોપીનો પોકાર કરાવતા કોર્ટ રૂબરૂ હાજર થયેલ નથી ત્યારે ફલીત થાય છે કે, આરોપીને આ કામનો હુકમ સાંભળવામાં રસ નથી જેથી આ હુકમ જાહેર થાય ત્યાં સુધી કોર્ટ સમક્ષ હાજર થયેલ નથી. તેમજ નામદાર ગુજરાત હાઈકોર્ટનું ૧૨૯ જેઠાલાલ સાવલા વીરુદ્ધ સ્ટેટ ઓફ ગુજરાત અને બીજાઓ સી.આર. એમ.એ. નં. ૧૯૮૬૨ ઓફ ૨૦૧૫, જી.એલ.આર. હાઈકોર્ટ ૧૦૦૦૬ ૦૪૪ ના ચુકાદો ધ્યાને લેતાં જેમાં નામદાર ગુજરાત હાઈકોર્ટે ઠરાવેલ છે કે,

That there is No illegality as regards the pronouncement of the judgment and order of conviction and sentence in the absence of the applicant accused. The judgment that the learned Magistrate may pronounce in the absence of the accused by itself will not vitiate the judgment. Sub section (7) of Section 353 of the Cr.P.C. clearly lays down that no judgment delivered by any

criminal court shall be deemed to be invalid by reason only of the absence of any party. The trial Court committed no error in issuing a non-bailable warrant of arrest having noticed that the accused was not present at the time of pronouncement of the judgment and order of conviction and sentence. in view of the provisions of Section 418(2) of the Cr.P.C. when the accused sentenced to imprisonment is not present in the Court, the Court has to issue a warrant of his arrest and the sentence shall commence on the date of his arrest.

In the absence of the convict accused, the learned advocate appearing for him cannot prefer an application under Section 389(3) of the Code for suspension of the sentence to enable the convict accused to prefer an appeal before the Sessions Court.

જેથી આ કામના આરોપી ઈરાદા પુર્વક કેશની કાર્યવાહીથી દુર રહેલ છે. જેથી આરોપીની ગેરહાજરીના કારણે ફરીયાદ પક્ષને અન્યાય કરી શકાય નહીં. જેથી ફરીયાદી પક્ષેની દલીલોનો સ્વીકાર કરી મુદ્દા નં. ૧ નો જવાબ " હ કા ૨ માં " આપી મુદ્દા નં. ૨ માટે નીચે મુજબનો આખરી હુકમ કરવામાં આવે છે.

– :: આખરી હુકમ :: –

- (૧) આથી, આ કામના આરોપી ઝાંપડા સામતભાઈ રામજીભાઈ, ઉ.વ.આ- ૩૮, ધંધો- ટ્રાન્સપોર્ટ, ધર્મ-હિન્દુ, રહે. ૩૬૪૮, કરાંચી કોલોની, મુ. હળવદ. તા. હળવદ, જી. મોરબીનાઓને ધી ભારતીય નાગરીક સુરક્ષા સંહિતા, ૨૦૨૩ ની કલમ-૨૭૮ (૨) અન્વયે ધી નેગોશીએબલ ઈન્સ્ટ્રુમેન્ટ એક્ટ, ૧૮૮૧ ની કલમ-૧૩૮ મુજબના શિક્ષાને પાત્ર ગુન્હામાં દોષિત ઠરાવી ૧ વર્ષની સાદી કેદની સજાનો હુકમ કરવામાં આવે છે.

- (૨) આરોપીએ ધી ભારતીય નાગરીક સુરક્ષા સંહીતા, ૨૦૨૩ ની કલમ-૩૯૫(૩) અન્વયે બંને ચેકોની કુલ રકમ રૂા. ૬,૦૦,૦૦૦/- (અંકે રૂપિયા છ લાખ પુરા) ફરીયાદીને વળતર પેટે ચુકવવાનો હુકમ કરવામાં આવે છે, આરોપીએ વળતરની રકમ આ હુકમની તારીખથી એક માસમાં ચુકવી આપવી વિકલ્પે આ રકમ અદાલતમાં જમા કરાવવી, આરોપી વળતરની રકમ ચુકવવામાં નિષ્ફળ જાય તો વધુ
- (૩) ત્રણ મહીનાની સાદી કેદની સજા અલગથી ભોગવવાનો હુકમ કરવામાં આવે છે.

- (૩) આ કામના આરોપી સજા અંગેનો ચુકાદો સંભળાવતા સમયે ગેરહાજર રહેલ હોઈ, આરોપી ગેરહાજર રહેલ હોય અને તેમની હાજરી ડીસ્પેન્સ વીથ કરેલ ન હોય તે સંજોગોમા આરોપી ધી ભારતીય નાગરીક સુરક્ષા સંહીતા, ૨૦૨૩ ની કલમ-૪૦૪(૧)અનુસાર સદર ઠરાવની નકલ વિના મુલ્યે મેળવવા હકકદાર ઠરતા નથી અને આરોપી વિરુદ્ધ સજાની અમલવારી સારુ નોન બેલેબલ વોરંટ ઈસ્યુ કરવુ.

હુકમ આજરોજ તારીખ : ૨૩ મી, માહે : જૂન, સને : ૨૦૨૬ ના રોજ ખુલ્લી અદાલતમાં વાંચી સંભળાવી મારી સહી કરી જાહેર કર્યો.

સ્થળ : સુરેન્દ્રનગર.

તારીખ : ૨૩/૦૬/૨૦૨૬.

(જીજ્ઞેશકુમાર સુરેશભાઈ પંચાલ)

પ્રિન્સીપાલ સિનિયર સિવિલ જજ અને
એડી.ચીફ જયુડીશ્યલ મેજિસ્ટ્રેટ,
સુરેન્દ્રનગર(જજ કોડ નં. GJ-00989)